

## Sri Rajarajeshwari Ashtakam

वो ॥ अंबा शांभिव चंद्रमौळिरबलाऽपर्णा उमा पार्वती काळी हैमावती शिवा त्रिनयनी कात्यायनी भैरवी सावित्री नवयौवनी शुभकरी साम्राज्यलक्ष्मी प्रदा चिद्रूपी परदेवता भगवती श्री राजराजेश्वरी ॥ 1 ॥

अंबा मोहिनि देवता त्रिभुवनी आनंदसंधायिनी वाणी पल्लवपाणि वेणुमुरळीगान प्रिया लोलिनी कळ्याणी उडुराजबिंबवदना धूम्राक्ष संहारिणी चिद्रूपी परदेवता भगवती श्री राजराजेश्वरी ॥ 2॥

अंबानूपुर रत्न कंकणधरी केयूरहारावळी जाजीपंकज वैजयंतिलहरी ग्रेवेय वैराजिता वीणा वेणु विनेद मंडितकरा वीरासने संस्थिता चिद्रूपी परदेवता भगवती श्री राजराजेश्वरी ॥ ३॥

अंबा रौद्रिणि भद्रकाळि बगळा ज्वालामुखी वैष्णवी ब्रह्माणी त्रिपुरांतकी सुरसुता देदीप्यमानोज्ज्वला चामुंडा श्रितरक्ष पोषजननी दाक्षायणी पल्लवी चिद्रूपी परदेवता भगवती श्री राजराजेश्वरी ॥ ४॥ अंबा शूलधनुः कुशांकुशधरी अर्थंदु बिंबाधरी वाराही मधुकैटभ प्रशमनी वाणी रमा सेविता मल्लाद्यासुर मूकदैत्यदमनी माहेश्वरी अंबिका चिद्रूपी परदेवता भगवती श्री राजराजेश्वरी ॥ 5॥

अंबा सृष्टिविनाश पालनकरी आर्याणि संशोभिता गायत्री प्रणवाक्षरामृतरसः पूर्णानुसंधीकृता ओंकारी विनुता सुरार्चितपदा उद्दडदैत्यापहा चिद्रूपी परदेवता भगवती श्री राजराजेश्वरी ॥ ६॥

अंबा शाश्वत आगमादि विनुता आर्यामहादेवता या ब्रह्मादि पिपीलिकांत जननी या वै जगन्मोहिनी या पंच प्रणवादि रेफजननी याचित्कळा मालिनी चिद्रूपी परदेवता भगवती श्री राजराजेश्वरी ॥ ७॥

अंबा पालित भक्तराजिरनिशं अंबाष्टकं यः पठेत् अंबा लोक कटाक्षवीक्ष कलिता ऐश्वर्यमव्याहतो अंबा पावन मंत्रराज पठना द्यंतेन मोक्षप्रदा चिद्रूपी परदेवता भगवती श्री राजराजेश्वरी ॥ ८॥

""One who chants Rajarajeshwari Ashtakam with devotion holds the universe in their heart."

